



महावीर मन्दिर समाचार

मन्दिर समाचार (मई, 2021)

कोरोना वी दूसरी लहर में जनता वी सहायता के लिए तत्पर महावीर मंदिर

कोरोना मरीजों को एंबुलेंस वी क्रिल्लत को देखते हुए महावीर मन्दिर प्रबन्धन ने निःशुल्क एंबुलेंस और अंतिम यात्रा वाहन देने का निर्णय लिया है। महावीर वात्सल्य अस्पताल के निदेशक और पीएमसीएच के पूर्व प्राचार्य डॉ. एस. एन. सिन्हा को इसका नोडल अधिकारी बनाया गया है। कोरोना मरीजों को मुपत एंबुलेंस सहायता के लिए दूरभाष नं 0612-2275657 जारी किया गया।

ऑक्सीजन वी निःशुल्क आपूर्ति

महावीर मन्दिर के आधिकारिक वेबसाइट mahavirmandirpatna.org पर शनिवार (01 मई 2021) सुबह सात बजे से ऑनलाइन बुकिंग शुरू हुई जो देर शाम तक जारी रही। आचार्य किशोर कुणाल ने बताया कि महावीर मन्दिर वी ओर से मानवता वी सेवा का यह कार्य पूरी तरह निःशुल्क है। महावीर मन्दिर ट्रस्ट ने ऑक्सीजन प्लान्ट बिठाने के लिए पूरे देश में सम्पर्क किया, किन्तु किसी ने चार महीने के पहले इसे क्रियान्वित करने का आश्वासन नहीं दिया। अतः स्थानीय स्तर पर ऑक्सीजन सस्ते में प्रबन्ध कर मुपत वितरण का निर्णय लिया गया। प्रतिदिन जितनी ऑक्सीजन वी प्राप्ति होगी उसी के अनुरूप वितरण किया जाएगा।

अभी हर दिन 150 जरूरतमंद रोगिरों को ऑक्सीजन सिलेंडर उपलब्ध कराने का लक्ष्य रखा गया है। अधिक मात्रा में ऑक्सीजन उपलब्ध होने पर इसे बढ़ाया जा सकता है। उन्होंने कहा कि महावीर मन्दिर का यह प्रयास कोरोना से लड़ाई में राम जी के सेतुबंध में गिलहरी वी भूमिका जैसी सेवा होगी। आचार्य किशोर कुणाल ने बताया कि छोटा सिलेंडर खरीदने वी बहुत कोशिश वी गई लेकिन कहीं उपलब्ध न होने के कारण सिलेंडर का प्रबन्ध नहीं हो सका। इसलिए मरीज वी ओर से 10.2 लीटर तक का खाली छोटा सिलेंडर लाने पर ही ऑक्सीजन दिया जा रहा है।



आवरण पृष्ठ 2 पर जारी ➔

महावीर मन्दिर समाचार, पृ. 95 का शेषांश

महावीर मंदिर न्यास सचिव ने ऑक्सीजन आपूर्ति में सहयोग के लिए संजय भरतिया का विशेष आभार व्यक्त किया। महावीर मन्दिर के निकास द्वार के निकट शुरू किए गए ऑक्सीजन वितरण कार्य का प्रभारी नैवेद्यम शाखा के प्रमुख रामचन्द्रन शेषाद्री को बनाया गया है।

महावीर मन्दिर ने आरम्भ किया 40 शव्या का कोरोना अस्पताल

महावीर मन्दिर ने आरम्भ किया 40 शव्या का कोरोना अस्पताल



महावीर आरोग्य संस्थान में कोविड के इलाज का शुभारम्भ 7 मई, 2021ई. को महावीर मन्दिर न्यास के सचिव आचार्य किशोर कुणाल ने किया। उन्होंने कोरोना मरीजों की सेवा के लिए महावीर मन्दिर न्यास की ओर से संस्थान को दस लाख रुपये का अनुदान भी दिया। साथ ही, कोरोना मरीजों की समर्पण भाव से सेवा करनेवाले चिकित्सकों और अस्पतालकर्मियों को महावीर मन्दिर की ओर से सम्मानित करने की घोषणा भी की है। महावीर आरोग्य संस्थान में इलाज के बाद कोरोना को हराने वालों में बुद्धा कालोनी, पटना के शंकर सिंह, हाजीपुर की संजू देवी, सीआईएसएफ, बाढ़ के गौतम वर्मन और चिरैयाटाड़, पटना की रजनी शामिल हैं। चारों कोरोना योद्धाओं ने अस्पताल के डॉक्टरों और चिकित्साकर्मियों की सेवा भावना की प्रशंसा करते हुए महावीर मन्दिर न्यास के प्रति आभार व्यक्त किया।

स्वस्थ होकर लौटने लगे कोरोना वारियर

महावीर मन्दिर न्यास द्वारा संचालित महावीर आरोग्य संस्थान में भर्ती कोरोना मरीज अब ठीक होने लगे हैं। शनिवार को सघन इलाज के बाद स्वस्थ हुए चार कोरोना योद्धाओं को अस्पताल से छुट्टी

आवरण पृ. 3 पर जारी ➔

मन्दिर समाचार, आवरण पृ. सं. 2 से जारी

मिल गई। महावीर आरोग्य संस्थान के निदेशक और पूर्व आई.ए.एस. अधिकारी डॉ. एस. सी. मिश्रा ने महावीर मन्दिर का प्रसाद और फूल भेंट कर उन्हें अस्पताल से विदा किया। इस मौके पर उन्होंने भविष्य में चारों के बेहतर स्वास्थ्य की कामना भी की। डॉ. मिश्रा ने बताया कि महावीर आरोग्य संस्थान में कोविड के इलाज के बाद डिस्चार्ज होने वाले मरीजों का अगले तीन माह तक निःशुल्क फॉलो अप ट्रीटमेंट होगा। कोरोना के कारण हुई स्वास्थ्य समस्याओं को निःशुल्क चिकित्सकीय परामर्श से ठीक किया जाएगा।



महावीर अस्पतालों के महानिदेशक का दायित्व संभाल रहे डॉ. मिश्रा ने बताया कि चार मरीजों के डिस्चार्ज के बाद अस्पताल में दि. 24 मई, 2021 तक कुल 21 मरीज स्वस्थ हुए हैं। सभी को ऑक्सीजन बेड और दूसरी जरूरी सुविधाओं के साथ सघन चिकित्सकीय निगरानी में इलाज किया जा रहा है। विशेषज्ञ डॉक्टर, नर्स से लेकर पर्याप्त संख्या में पैरामेडिकल कर्मियों को कोरोना मरीजों की देखभाल और इलाज में लगाया गया है। अमेरिका में कोविड अस्पताल चला रहे बिहारी मूल के कई डॉक्टर भी महावीर आरोग्य संस्थान में भर्ती कोरोना मरीजों को निःशुल्क चिकित्सकीय परामर्श दे रहे हैं। महावीर मन्दिर की ओर से मरीजों को तीनों समय भोजन-नाश्ता आदि निःशुल्क दिया जा रहा है। सरकार द्वारा निर्धारित दर पर कोरोना मरीजों का इलाज किया जा रहा है।

लॉकडाउन में मन्दिर के द्वारा भोजन जरूरतमंदों के बीच भोजन वितरण

मन्दिर की ओर से सामान्य स्थिति में प्रतिदिन एक बार दरिद्रनारायण का भोज कराया जाता है। लेकिन वर्तमान कोरोना संकट में लॉकडाउन की स्थिति में निर्देशों का पालन करते वैकल्पिक व्यवस्था की गयी है। लेकिन वे भूखे न रहें, इसके लिए मन्दिर की ओर से पैकेटबंद भोजन वितरित किया जा रहा है। अनुशंसित पैकेजिंग विधि से भोजन का पैकेट बनाकर मन्दिर के कर्मचारी नियत समय पर डसे वितरित करते हैं।

